



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ຫ້ອງວ່າການສໍານັກງານນາຍົກລັດຖະມົນຕີ

ເລກທີ ၁၄/ໜສນຍ

ນະຄອນຫຼວງວຽງຈັນ, ວັນທີ 23.12.2020

**ແຈ້ງການ**

**ດ່ວນ**

**ຮຽນ:** - ບັນດາທ່ານ ລັດຖະມົນຕີ, ຫົວໜ້າອີງການທຽບເທົ່າ ທີ່ນັບຖື.

- ທ່ານ ເຈົ້າຄອງນະຄອນຫຼວງວຽງຈັນ ແລະ ບັນດາທ່ານ ເຈົ້າແຂວງຫົວປະເທດ ທີ່ນັບຖື.

**ເລື່ອງ:** ການສືບຕໍ່ປະຕິບັດບັນດາມາດຕະການຜ່ອນຜັນ, ມາດຕະການປ້ອງກັນ, ຄວບຄຸມ, ສະກັດກັ້ນ ແລະ ແກ້ໄຂການລະບາດ ຂອງພະຍາດ COVID-19 ໃນໄລຍະວັນທີ 23 ທັນວາ 2020 ຫາ ວັນທີ 31 ມັງກອນ 2021.

- ອີງຕາມ ດໍາລັດວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງຫ້ອງວ່າການສໍານັກງານນາຍົກລັດຖະມົນຕີ ສະບັບເລກທີ ៩៣/ນຍ, ລົງວັນທີ 3 ມິນາ 2017;
- ອີງຕາມ ດໍາສັ່ງຂອງທ່ານ ນາຍົກລັດຖະມົນຕີ ສະບັບເລກທີ ០៦/ນຍ, ລົງວັນທີ 29 ມິນາ 2020;
- ອີງຕາມ ການລາຍງານການຈັດຕັ້ງປະຕິບັດມາດຕະການປ້ອງກັນ, ຄວບຄຸມ, ສະກັດກັ້ນ ແລະ ແກ້ໄຂການລະບາດຂອງພະຍາດ COVID-19 ໃນໄລຍະຜ່ານມາ ຂອງຄະນະສະເພາະກິດ;
- ອີງຕາມ ການຊັ້ນມາ ຂອງທ່ານ ນາຍົກລັດຖະມົນຕີ ໃນກອງປະຊຸມຮ່ວມ ກັບ ຄະນະສະເພາະກິດ ປ້ອງກັນ, ຄວບຄຸມ, ສະກັດກັ້ນ ແລະ ແກ້ໄຂການລະບາດຂອງພະຍາດ COVID-19 ໃນຄັ້ງວັນທີ 22 ທັນວາ 2020.

ຫ້ອງວ່າການສໍານັກງານນາຍົກລັດຖະມົນຕີ ຂໍຖືເປັນກຽດແຈ້ງຜົນກອງປະຊຸມລະຫວ່າງ ທ່ານ ນາຍົກລັດຖະມົນຕີ ຮ່ວມກັບຄະນະສະເພາະກິດດັ່ງກ່າວ ມາຢັ້ງທ່ານຊາບ ດັ່ງນີ້: ເນື່ອງຈາກສະພາບການລະບາດຂອງພະຍາດ COVID-19 ກໍາລັງເປັນໄພຄຸກຄາມຕໍ່ໂລກ ແລະ ຕໍ່ປະເທດເຮົາ ຊຶ່ງຍັງບໍ່ມີຫ່າຍ່າງຫຼຸດລົງ ແລະ ບາງປະເທດ ມີການລະບາດຮອບໃໝ່, ສັງທິເປັນອັນຕະລາຍຍິ່ງໄປກວ່ານັ້ນ ໄດ້ຮັບຂໍ້ມູນຈາກນັກວິທະຍາສາດການແພດ ໃນໂລກໃຫ້ຮູ້ວ່າ ພະຍາດ COVID-19 ໄດ້ມີການກາຍພັນເປັນພັນ ທີ່ຮ້າຍແຮງຂຶ້ນກວ່າເກົ່າ, ການແຜ່ເຊື້ອ ຈະມີຄວາມໄວຂຶ້ນ ແລະ ສະຫຼັບສັບຊ້ອນ ກວ່າສາຍພັນເດີມ, ການກວດເຫັນຜູ້ຕິດເຊື້ອປັດຈຸບັນນີ້ ສ່ວນຫຼາຍ ບໍ່ມີອາການ ເຊິ່ງເຮັດໃຫ້ການປ້ອງກັນ, ຄວບຄຸມ ຍິ່ງເພີ່ມຄວາມຫຍຸ້ງຍາກສັບສົນ ຂຶ້ນຕໍ່ມ. ສະນັ້ນ ລັດຖະບານ ຈຶ່ງຮຽກຮອງໃຫ້ພົນລະເມືອງລາວ ແລະ ຜູ້ທີ່ດໍາລົງຊີວິດ ຢູ່ສປປ ລາວ ຕ້ອງເພີ່ມສະຕິລະວັງຕົວ ໃຫ້ສູງກວ່າເກົ່າ ແລະ ສູງກວ່າ ທີ່ເປັນຢູ່ໃນປັດຈຸບັນ, ຊຶ່ງມາດຕະການສໍາລັບໄລຍະແຕ່ວັນທີ 23 ທັນວາ 2020 ຫາ ວັນທີ 31 ມັງກອນ 2021 ມີດັ່ງນີ້:

1. ໃຫ້ສືບຕໍ່ໂຈການອະນຸມັດຖຸງວິນເໝີ້າລໍາຈາກປະເທດ/ຂົງເຂດທີ່ມີການລະບາດຂອງພະຍາດ COVID-19 ພາຍໃນ, ຍົກເວັ້ນຫຼັງວິນເພື່ອມະນຸດສະໜຳ ທີ່ມີຄວາມຈຳເປັນ ແຕ່

ຕ້ອງໄດ້ມີການຄົ້ນຄວາລະອຽດຮັດກຸມ ແລະ ກວດກາຢ່າງເຄິ່ງຄັດ ເປັນແຕ່ລະກຳລະນີ. ພ້ອມກັນນີ້, ກໍ່ໃຫ້ກວດກາຜູ້ໂດຍສານຖ້ວອບິນເຫຼີມາລ່າ ຈາກປະເທດທີ່ບໍ່ມີການລະບາດ ຂອງເຊື້ອພະຍາດ COVID-19 ຢູ່ພາຍໃນ ທີ່ໄດ້ຮັບອະນຸຍາດ, ເຕັດຂາດບໍ່ໃຫ້ມີຜູ້ໂດຍສານຜ່ານ (Transit) ຈາກປະເທດທີ່ມີການລະບາດຂອງພະຍາດ COVID-19 ຢູ່ພາຍໃນ ມານໍາຖ້ວອບິນເຫຼີມາລ່າດັ່ງກ່າວ.

2. ສຶບຕໍ່ໂຈການອອກອ້າຫ່ອງທ່ຽວ ແລະ ຢູ່ງປາມ ໃຫ້ແກ່ຄົນຕ່າງປະເທດ. ສໍາລັບນັກການຫຼຸດ, ພະນັກງານອີງການຈັດຕັ້ງສາກົນ, ຊ່ຽວຊານ, ນັກລົງທຶນ ທີ່ມີຄວາມຈໍາເປັນ ແລະ ຮີບດ່ວນ ສາມາດເຂົ້າມາປະຕິບັດວຽກງານ ຢູ່ສະຖານຫຼຸດ, ບັນດາກິດຈະການ ແລະ ໂຄງການຕ່າງໆ ໄດ້ແຕ່ຕ້ອງໄດ້ຮັບອະນຸຍາດຈາກຄະນະສະເພາະກິດ ແລະ ປະຕິບັດຕາມມາດຕະການປ້ອງກັນ ຢ່າງເຂັ້ມງວດ ເປັນຕົ້ນ ຕ້ອງມີໃບຢັ້ງຢືນການກວດເຊື້ອ COVID-19 ດ້ວຍເຄື່ອງ PCR 72 ຊົ່ວໂມງກ່ອນເດີນທາງອອກນອກປະເທດ ໂດຍມອບໃຫ້ສາຍການບິນເປັນຜູ້ກວດກາຕົວຈິງ ແລະ ເມື່ອມາຮອດສປປ ລາວ ແລ້ວ ຕ້ອງໄດ້ກວດເຊື້ອ COVID-19 ດ້ວຍເຄື່ອງ PCR ແລະ ກັກຕົວ ຢູ່ສູນ ຫຼື ໂຮງແຮມທີ່ລັດຖະບານກໍານົດ ໃຫ້ຄົບ 14 ວັນ.

3. ສຶບຕໍ່ປິດດ່ານປະເພນີ ແລະ ດ່ານທ້ອງຖິ່ນ ສໍາລັບການເຂົ້າ-ອອກ ຂອງບຸກຄົນທົ່ວໄປ ແລະ ການຂົນສົ່ງສິນຄ້າ ຍົກເວັ້ນບາງດ່ານປະເພນີ ຫຼື ດ່ານທ້ອງຖິ່ນ ທີ່ໄດ້ຮັບອະນຸຍາດຈາກລັດຖະບານ ໃຫ້ລົດຂົນສົ່ງສິນຄ້າ ເຂົ້າ-ອອກ ໄດ້, ແຕ່ຕ້ອງໄດ້ຮັບການສິດຢາຂ້າເຊື້ອພະຍາດຕາມເຕັກນິກຂອງຂະແໜງການກ່ຽວຂ້ອງ ກໍານົດ.

4. ສຶບຕໍ່ປິດດ່ານສາກົນສໍາລັບການເຂົ້າ-ອອກ ຂອງບຸກຄົນທົ່ວໄປ, ຍົກເວັ້ນ ພິນລະເມືອງລາວ ແລະ ຊາວຕ່າງປະເທດ ທີ່ມີຄວາມຈໍາເປັນຮີບດ່ວນ ໃນການເດີນທາງເຂົ້າ-ອອກ ສປປ ລາວ ທີ່ໄດ້ຮັບອະນຸຍາດຈາກຄະນະສະເພາະກິດ. ສໍາລັບການຂົນສົ່ງສິນຄ້າ ຜ່ານດ່ານສາກົນ ແມ່ນສາມາດເຂົ້າ-ອອກໄດ້ ຕາມປົກກະຕິ;

5. ບໍ່ອະນຸຍາດໃຫ້ຈັດງານຄອນເສີດ, ການລາຕີສະໄມສອນ ແລະ ການສະຫຼອງປີໃໝ່ສາກົນທີ່ຈັດເປັນງານໃຫ້ຍ່າ ໂດຍໃຫ້ສະຫຼອງຢູ່ກັບເຮືອນ ພາຍໃນຄອບຄົວຂອງໃຜລາວ, ລວມທັງການສຸດມືນຂ້າມປີ, ຫາກຈະຈັດຕັ້ງການສຸດມືນ ກໍໃຫ້ຈັດແບບກະທັດຮັດ ແລະ ຕ້ອງປະຕິບັດຕາມມາດຕະການປ້ອງກັນການແຜ່ລະບາດຂອງພະຍາດ COVID-19 ທີ່ຄະນະສະເພາະກິດວາງອອກຢ່າງເຂັ້ມງວດ. ສໍາລັບງານດອງ ກໍໃຫ້ຈັດແບບກະທັດຮັດ ແລະ ປະຢັດມັດທະຍັດ ຕາມຮິດຄອງປະເພນີ ອັນດີງມຂອງລາວເຮົາ.

6. ສຶບຕໍ່ເພີ່ມທະວີການໂຄສະນາເຜີຍແຜ່ໃຫ້ທຸກຄົນໃຫ້ສັງຄົມ ເຂົ້າໃຈວ່າ ເຖິງແມ່ນວ່າປະເທດເຮົາ ບໍ່ມີການລະບາດ ຂອງພະຍາດ COVID-19 ຢູ່ພາຍໃນ ກໍ່ຕາມ ແຕ່ຢູ່ບາງປະເທດໃກ້ຄົງ ແລະ ຫຼາຍປະເທດ ໃນໂລກ ຍັງມີການລະບາດຮຸນແຮງ, ຍ້ອນແນວນັ້ນ ໃຫ້ພິນລະເມືອງລາວ ແລະ ທຸກຄົນ ທີ່ອາໄສຢູ່ ສປປ ລາວ ຕ້ອງຍົກສູງສະຕິຄວາມຮັບຜິດຊອບ ໃນການຈັດຕັ້ງປະຕິບັດມາດຕະການປ້ອງກັນ, ຄວບຄຸມ, ສະກັດກັນ ແລະ ແກ້ໄຂ ການແຜ່ລະບາດຂອງພະຍາດ COVID-19 ຢ່າງເປັນເຈົ້າການຮ່ວມກັນ.

7. ມອບໃຫ້ກະຊວງປ້ອງກັນປະເທດ, ກະຊວງປ້ອງກັນຄວາມສະຫງົບ ແລະ ທ້ອງຖິ່ນກ່ຽວຂ້ອງ ເພີ່ມທະວີການຕິດຕາມກວດກາ ການເຂົ້າ-ອອກ ຢູ່ດ່ານ, ລາດຕ່າວອນ ຕາມຊາຍແດນ

ເພື່ອຮັບປະກັນ ບໍ່ໃຫ້ມີການເຂົ້າ-ອອກແບບຊະຊາຍ ຫຼື ມີການລັກລອບເຂົ້າ-ອອກ ບໍ່ຜ່ານດ້ານຊາຍ ແຕ່ມ ເພື່ອຮັບປະກັນບໍ່ໃຫ້ມີຄວາມສ່ຽງໃນການນຳເຊື້ອພະຍາດເຂົ້າມາແຜ່ລະບາດໃນຊຸມຊົນ.

8. ໃຫ້ອົງການປຶກຄອງແຕ່ລະຂັ້ນ ສີບຕໍ່ເພີ່ມທະວີບິດບາດການຄຸມຄອງ, ການຕິດຕາມ, ກວດກາ ແລະ ຊຸກຍູ້ການຈັດຕັ້ງປະຕິບັດ ມາດຕະການປ້ອງກັນ, ຄວບຄຸມ, ສະກັດກັນ ແລະ ແກ້ໄຂ ການແຜ່ລະບາດຂອງພະຍາດ COVID-19 ໃນຂອບເຂດທີ່ຕິນຮັບຜິດຊອບ ແລະ ລາຍງານໃຫ້ຂັ້ນ ເທິງຂອງຕິນຊາບ ຢ້າງເປັນປຶກກະຕິ ແລະ ທັນເວລາ.

9. ໃຫ້ບຸກຄົນທີ່ເດີນທາງເຂົ້າມາໃນ ສປປ ລາວ ໃສ່ອປະກອນຕິດຕາມທາງການແພດ ເພື່ອ ໃຫ້ສາມາດຕິດຕາມການເຄື່ອນໄຫວຂອງບຸກຄົນດັ່ງກ່າວໄດ້. ໃຫ້ຄະນະສະເພາະກົດ ຄົ້ນຄວ້າ ລະບົງບານ ແລະ ຄົດໄລ່ຄ່າໃຊ້ຈ່າຍໃນການນຳໃຊ້ອປະກອນຕິດຕາມດັ່ງກ່າວ ເພື່ອເປັນບ່ອນອົງ ໃນການຈັດຕັ້ງປະຕິບັດຕົວຈິງ.

10. ໃຫ້ຄະນະສະເພາະກົດ ປັບປຸງ ແລະ ພື້ນພຸຄົນບັນດາສະຖານທີ່ຈໍາກັດບໍລິເວນ ຢູ່ສູນ ກາງ ແລະ ຢູ່ແຕ່ລະຫຼອງຖຸນ ທີ່ມີແລວ, ພ້ອມກັນນັ້ນ ກໍໃຫ້ເພີ່ມສະຖານທີ່ໃໝ່ ເພື່ອເປັນບ່ອນຈໍາ ກັດບໍລິເວນ ແລະ ປິ່ນປົວຜູ້ຕິດເຊື້ອ ໃນກໍລະນີທີ່ມີຜູ້ເດີນທາງເຂົ້າມາຈາກຕ່າງປະເທດເປັນຈໍາ ນວນໜ້າຍ ໂດຍສະເພາະແຮງງານລາວ ທີ່ຕິກຄ້າຢູ່ຕ່າງປະເທດ.

11. ໃຫ້ຄະນະສະເພາະກົດ ຂຶ້ນນຳບັນດາຂະແໜງການກ່ຽວຂ້ອງ ແລະ ອົງການປຶກຄອງ ທ້ອງຖຸນ ເພີ່ມທະວີການຕິດຕາມ ກວດກາສະຖານທີ່ຈໍາກັດບໍລິເວນ ບໍ່ຕິດພັນກັບການປະຕິບັດ ມາດຕະການທີ່ຄະນະສະເພາະກົດວາງອອກ ຢ້າງເຂັ້ມງວດ. ພ້ອມນີ້, ຕ້ອງກໍານົດມາດຕະການຕໍ່ຜູ້ ທີ່ລະເມີດ ຂ້າມຕ່າງໆຂອງຄະນະສະເພາະກົດແຕ່ລະຂັ້ນ ຢ້າງເຄົ່ງຄັດ.

12. ໃຫ້ຄະນະສະເພາະກົດ ຄົ້ນຄວ້າ ແລະ ກໍານົດໃຫ້ລະອຽດ ເງື່ອນໄຂໃນການຊັ້ປະກັນ ໄພ COVID-19 ສ້າລັບຄືນຕ່າງປະເທດທີ່ຈະເດີນທາງເຂົ້າມາ ສປປ ລາວ.

13. ໃຫ້ຄະນະສະເພາະກົດ ສີບຕໍ່ປະສານກັບປະເທດເພື່ອນມິດ ແລະ ອົງການຈັດຕັ້ງ ສາກົນ ຕິດຕາມການຄົ້ນຄວ້າວັກຊົນປ້ອງກັນພະຍາດດັ່ງກ່າວ ທີ່ປັດຈຸບັນ ຍັງຢູ່ໃນໄລຍະທິດລອງ ເພື່ອໃຫ້ໄດ້ມານຳໃຊ້ໃນປະເທດຊີ້າ ຄາດຄະເນໃຫ້ໄດ້ນຳໃຊ້ໄວເທົ່າທີ່ຈະໄວໄດ້. ຄະນະສະເພາະ ກົດ ຕ້ອງໄດ້ສ້າງແຜນ ການຈັດຫາ ແລະ ນຳໃຊ້ຢາວກຊົນດັ່ງກ່າວ ມາບໍລິການໃຫ້ປະຊາຊົນ ຢ້າງ ທົ່ວເຖິງ.

ດັ່ງນັ້ນ, ຈຶ່ງແຈ້ງມາຍັງທ່ານເພື່ອຊາບ ແລະ ປະຕິບັດຕາມເນື້ອໃນແຈ້ງການສະບັບນີ້ດ້ວຍ.

ໄຊມໍໄທນີ ລັດຖະມົນຕີ,  
ທົວໜ້າຫ້ອງວ່າການສ້ານກົງການນາຍົກລັດຖະມົນຕີ

ບ່ອນນຳເສິ່ງ:

- |                               |          |
|-------------------------------|----------|
| - ນາຍກ-ຮອງນາຍົກລັດຖະມົນຕີ     | 04 ສະບັບ |
| - ທ້ອງວ່າການສູນກາງພັກ         | 01 ສະບັບ |
| - ບັນດາສະມາຊີກັດຖະບານ, ທ່ານລະ | 01 ສະບັບ |
| - ອົງການຈັດຕັ້ງພັກ, ບ່ອນລະ    | 01 ສະບັບ |
| - ສູນກາງແນວລາວສ້າງຊາດ         | 01 ສະບັບ |
| - ອົງການບັດຕັ້ງມະຫາຊົນ        | 01 ສະບັບ |
| - ຄະນະເລຂາທີ່ການສະພາເຫັນຊາດ   | 01 ສະບັບ |
| - ຄະນະ ທສນຍ, ທ່ານລະ           | 01 ສະບັບ |
| - ສໍາເນົາ                     | 01 ສະບັບ |



ສ້ານກົງການ ສ້ານກົງການ